

Sri Medha

Dakshinamurthy Mantra

Varna Pada Stuti

శ్రీ మేధా దక్షిణామూర్తి

మంత్రవర్ణపద స్తుతి:

ఓమిత్యేకాక్షరం బ్రహ్మ వ్యాహరంతి త్రయః శిఖాః |

తస్మై తారాత్మనే మేధాదక్షిణామూర్తయే నమః || 1

||

నత్వాయం మునయః సర్వే పరం యాంతి

దురాసదం |

నకారరూపిణే మేధాదక్షిణామూర్తయే నమః || 2 ||

మోహజాలవినిర్ముక్తో బ్రహ్మవిద్యాతి యత్పదం |

మోకారరూపిణే మేధాదక్షిణామూర్తయే నమః || 3

||

భవమాశ్రిత్య యం విద్వాన్ నభవోహ్యభవత్పరః |

భకారరూపిణే మేధాదక్షిణామూర్తయే నమః || 4 ||

గగనాకారవద్భాంతమనుభాత్యఖిలం జగత్ |

గకారరూపిణే మేధాదక్షిణామూర్తయే నమః || 5 ||

వటమూలనివాసో యో లోకానాం ప్రభురవ్యయః |

వకారరూపిణే మేధాదక్షిణామూర్తయే నమః || 6 ||

తేజోభిర్యస్య సూర్యోఽసౌ కాలక్లుప్తికరో భవేత్ |

తేకారరూపిణే మేధాదక్షిణామూర్తయే నమః || 7 ||

దక్షత్రిపురసంహారే యః కాలవిషభంజనే |

దకారరూపిణే మేధాదక్షిణామూర్తయే నమః || 8 ||

క్షిప్రం భవతి వాక్సిద్ధిర్యన్నామస్మరణాన్నృణాం |

క్షికారరూపిణే మేధాదక్షిణామూర్తయే నమః || 9 ||

ణాకారవాచ్యో యః సుప్తం సందీపయతి మే మనః |

ణాకారరూపిణే మేధాదక్షిణామూర్తయే నమః || 10

||

మూర్తయో హ్యష్టధా యస్య జగజ్జన్మాదికారణం |

మూకారరూపిణే మేధాదక్షిణామూర్తయే నమః ||

11 ||

తత్త్వం బ్రహ్మసి పరమమితి యద్గురుబోధితః |

సరేఫతాత్మనే మేధాదక్షిణామూర్తయే నమః || 12

||

యేయం విదిత్వా బ్రహ్మద్యా ఋషయో యాంతి

నిర్వృతిం |

యేకారరూపిణే మేధాదక్షిణామూర్తయే నమః || 13

||

మహతాం దేవమిత్యాహుర్నిగమాగమయోః శివః |

మకారరూపిణే మేధాదక్షిణామూర్తయే నమః || 14

||

సర్వస్య జగతోహ్యంతర్బహిర్యో వ్యాప్య సంస్థితః |

హ్యకారరూపిణే మేధాదక్షిణామూర్తయే నమః || 15

||

త్వమేవ జగతః సాక్షీ సృష్టిస్థిత్యంతకారణం |

మేకారరూపిణే మేధాదక్షిణామూర్తయే నమః || 16

||

దామేతి ధాత్యస్పష్టేర్యత్కారణం కార్యముచ్యతే |

ధాంకారరూపిణే మేధాదక్షిణామూర్తయే నమః ||

17 ||

ప్రకృతేర్యత్పరం ధ్యాత్వా తాదాత్మ్యం యాతి వై

మునిః |

ప్రకారరూపిణే మేధాదక్షిణామూర్తయే నమః || 18

||

జ్ఞానినోయముపాస్యంతి తత్త్వాతీతం చిదాత్మకం |

జ్ఞాకారరూపిణే మేధాదక్షిణామూర్తయే నమః || 19

||

ప్రజ్ఞా సంజాయతే యస్య ధ్యాననామార్చనాదిభిః |

ప్రకారరూపిణే మేధాదక్షిణామూర్తయే నమః || 20

||

యస్య స్మరణమాత్రేణ నరో ముక్తః సబంధనాత్ |

యకారరూపిణే మేధాదక్షిణామూర్తయే నమః || 21

||

ఛవేర్యన్నేంద్రియాణ్యాపుర్విషయేష్విహ జాడ్యతాం |

ఛకారరూపిణే మేధాదక్షిణామూర్తయే నమః || 22

||

స్వాంతేవిదాం జడానాం యో దూరే తిష్ఠతి చిన్మయః

|

స్వాకారరూపిణే మేధాదక్షిణామూర్తయే నమః ||

23 ||

హారప్రాయఫణీంద్రాయ సర్వవిద్యాప్రదాయినే |

హాకారరూపిణే మేధాదక్షిణామూర్తయే నమః || 24

||

ఇతి శ్రీమేధాదక్షిణామూర్తి మంత్రవర్ణపద స్తుతిః ||